

शालेय पोषण आहार योजनेंतर्गत
प्राथमिक शिक्षण संचालनालय स्तरावर
स्वतंत्र कक्ष स्थापन करण्यासाठी नवीन
पदे निर्माण करण्याबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक: शापोआ- २०११/प्र.क्र.५३५/एस.डी.३

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२

दिनांक: ०६ मार्च, २०१७

प्रस्तावना:-

प्राथमिक शिक्षणाचे सार्वत्रिकीकरण करण्याच्या दृष्टीने तसेच प्राथमिक शाळांतील विद्यार्थ्यांच्या पट नोंदणी व उपस्थितीचे प्रमाण वाढविण्यासाठी आणि शाळेतील विद्यार्थ्यांची गळती थांबविण्याकरिता केंद्र पुरस्कृत शालेय पोषण आहार योजना दि. २२/११/१९९५ च्या शासन निर्णयान्वये सुरु करण्यात आली. शालेय पोषण आहार योजनेंतर्गत सन १९९५ ते २००२ पर्यंत फक्त तांदुळ देण्यात येत होता. रिट याचिका क्रमांक १९६/२००१ (पिपल्स युनियन फॉर सिव्हील लिबर्टीज विरुद्ध भारत सरकार) मध्ये मा. सर्वोच्च न्यायालयाने दिनांक २८ नोव्हेंबर २००१ रोजी दिलेल्या आदेशानुसार सदर योजनेंतर्गत सन २००२ पासून शिजविलेले अन्न देण्यास सुरुवात झाली.

शालेय पोषण आहार ही केंद्र शासनाच्या फ्लॅगशीप कार्यक्रमातील अत्यंत महत्वपूर्ण योजना आहे. शालेय पोषण आहार योजनेंतर्गत राज्यात दररोज साधारणतः १.१२ कोटी विद्यार्थ्यांना शालेय पोषण आहार पुरवला जातो. सदर योजनेची व्याप्ती इतकी मोठी असूनही योजनेच्या नियंत्रणासाठी राज्यस्तरावर वेगळी यंत्रणा नाही. त्यामुळे संचालनालय स्तरावर योजनेसाठी स्वतंत्र कक्ष निर्माण करणे आवश्यक आहे. केंद्र शासनाने संचालनालय स्तरावर शालेय पोषण आहार योजनेसाठी स्वतंत्र कक्ष स्थापन करण्यास मान्यता दिलेली आहे. तसेच, मंत्रिमंडळाने यासाठी ४१ नवीन पदे निर्माण करण्यास मान्यता दिलेली आहे. यानुसार शालेय पोषण आहार योजनेच्या अंमलबजावणीसाठी प्राथमिक शिक्षण संचालनालय, पुणे येथे स्वतंत्र कक्ष स्थापन करण्याची व यासाठी नवीन पदे निर्माण करण्याची बाब शासनाच्या विचाराधीन होती.

शासन निर्णय :-

शालेय पोषण आहार योजनेंतर्गत प्राथमिक शिक्षण संचालनालय, पुणे येथे स्वतंत्र कक्ष निर्माण करण्यास व यासाठी खालील ४१ पदांची निर्मिती करण्यास शासनाची मंजूरी देण्यात येत आहे.

अ. क्र.	पदनाम	पदांची संख्या	वेतन श्रेणी (रु.)	ग्रेड पे (रु.)
१	राज्य समन्वय अधिकारी (शालेय पोषण आहार)	१	१५६००-३९१००	७६००
२	उपसंचालक (शालेय पोषण आहार) (सर्वसाधारण)	१	१५६००-३९१००	६६००
३	उपसंचालक (शालेय पोषण आहार) (संनियंत्रण)	१	१५६००-३९१००	६६००
४	सहायक संचालक (नियोजन)	१	१५६००-३९१००	५४००
५	सहायक संचालक (संनियंत्रण)	१	१५६००-३९१००	५४००
६	सहायक संचालक (पोषण व प्रशिक्षण)	१	१५६००-३९१००	५४००
७	सहायक संचालक (एम आय एस)	१	१५६००-३९१००	५४००
८	अधिक्षक (शालेय पोषण आहार)	६	९३००-३४८००	४३००
९	लेखाधिकारी	१	९३००-३४८००	४६००
१०	सहायक लेखाधिकारी	१	९३००-३४८००	४४००
११	लेखापाल	२	९३००-३४८००	४२००
१२	सपोर्ट स्टाफ (कंत्राटी पध्दतीने)	१०	एकत्रित वेतन (प्रतिमाह रु. ८०००)	-
१३	लघुलेखक (कंत्राटी पध्दतीने)	४	एकत्रित वेतन (प्रतिमाह रु. १५०००)	-
१४	डेटा एन्ट्री ऑपरेटर (कंत्राटी पध्दतीने)	१०	एकत्रित वेतन (प्रतिमाह रु. ९६००)	-
एकूण		४१		

२. वरिल पदांपैकी अ.क्र. १ ते ११ मधील १७ पदे राज्य शासनाच्या सेवेतील अधिकाऱ्यामधून प्रतिनियुक्तीने भरण्यास मान्यता देण्यात येत आहे. तसेच, अ.क्र. १२ ते १४ मधील २४ पदे कंत्राटी पध्दतीने भरण्यास मान्यता देण्यात येत आहे. वरील सर्व पदे शालेय पोषण आहार योजना बंद झाल्यास अथवा केंद्र शासनाने योजनेच्या व्यवस्थापन, संनियंत्रण व मूल्यमापन (MME) साठी निधी देणे बंद केल्यास आपोआप संपुष्टात येतील.

३. आयुक्त (शिक्षण) व शिक्षण संचालक (प्राथ.) यांनी प्रतिनियुक्ती वरील पदांबाबत सामान्य प्रशासन विभाग, शासन निर्णय दि. १७/१२/२०१६ मधील तरतूदीनुसार पदांच्या नियुक्तीबाबत नियमानुसार आवश्यक पुढील कार्यवाही करावी. सदर पदांवर अंतिम नेमणूक शासनाच्या मान्यतेने करण्यात यावी. कंत्राटी तत्वावर भरण्यात येणाऱ्या पदांना सेवेत कायम होण्याचा कोणताही अधिकार असणार नाही, याची स्पष्ट कल्पना भरतीवेळी उमेदवारांना देण्यात यावी व तसे त्यांच्या नियुक्तीच्या आदेशात नमूद करण्यात यावे.

४. प्रस्तुत पदांचे कर्तव्य व जबाबदाऱ्या याबाबत स्वतंत्र आदेश निर्गमित करण्यात येतील.

५. सदर ४१ पदांवरील संपूर्ण खर्च केंद्र शासनाच्या निधीतून भागविण्यात यावा. तसेच, प्रतिनियुक्तीने पदे भरल्यानंतर सदर पदांचे मानधन, नियमानुसार देय असलेले भत्ते व इतर अनुषंगीक लाभ शालेय पोषण आहार योजनेच्या व्यवस्थापन, संनियंत्रण व मूल्यमापन (MME) साठी उपलब्ध निधीतून भागविण्यात यावा. सदर खर्च खालील लेखाशिर्षाखाली खर्ची टाकण्यात यावा.

“मागणी क्र. ई-२, २२०२, सर्वसाधारण शिक्षण, १०३, प्राथमिक शिक्षणासाठी स्थानिक संस्थांना सहाय्य (०१) (१५) मुंबई महानगरपालिका क्षेत्राव्यतिरिक्त इतर क्षेत्रात शालेय पोषण आहार कार्यक्रम (केंद्र पुरस्कृत योजना) (केंद्र हिस्सा) (२२०२ ३८०६), ३१ सहाय्यक अनुदाने (वेतनेत्तर)”

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०६१२४८०५२३२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. सुवर्णा खरात)
सहसचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई

२. मा.मंत्री, शालेय शिक्षण व क्रीडा विभाग, मंत्रालय, मुंबई
३. मा. मुख्य सचिव, महाराष्ट्र राज्य, मंत्रालय, मुंबई
४. मा.मुख्यमंत्री, महाराष्ट्र राज्य, यांचे प्रधान सचिव
५. मा.अपर मुख्य सचिव, वित्त विभाग, मंत्रालय, मुंबई
६. मा.प्रधान सचिव (सेवा), सामान्य प्रशासन विभाग, मंत्रालय, मुंबई
७. मा. प्रधान सचिव, शालेय शिक्षण व क्रीडा विभाग, मंत्रालय, मुंबई
८. आयुक्त (शिक्षण), महाराष्ट्र राज्य, पुणे
९. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
१०. शिक्षण संचालक (प्राथमिक), महाराष्ट्र राज्य, पुणे
११. जिल्हा कोषागार अधिकारी, पुणे
१२. महालेखापाल (लेखा व अनुज्ञेयता), महाराष्ट्र , मुंबई/नागपूर.
१३. सर्व मुख्य कार्यकारी अधिकारी, जिल्हा परिषद.
१४. शिक्षणाधिकारी, बृहन्मुंबई महानगरपालिका, मुंबई.
१५. शिक्षणाधिकारी (प्राथ.), जिल्हा परिषद (सर्व)
१६. वित्त विभाग (व्यय-५), मंत्रालय, मुंबई
१७. शालेय शिक्षण व क्रीडा विभाग (अर्थसंकल्प / प्रशासन), मंत्रालय, मुंबई
१८. निवड नस्ती - एस.डी.३